



KUMMISSJONI TAL-KOMUNITAJIET EWROPEJ

Brussel 4.5.2007
KUMM(2007) 234 finali

**RAPPORT MILL-KUMMISSJONI LILL-KUNSILL U LILL-PARLAMENT
EWROPEW**

Skond l-Artikolu 16 tar-Regolament (KE) Nru648/2004 tal-Parlament Ewropew u tal-Kunsill tal-31 ta' Marzu2004 dwar ditergenti, fir-rigward ta' l-użu tal-fosfati.

RAPPORT MILL-KUMMISSJONI LILL-KUNSILL U LILL-PARLAMENT EWROPEW

Skond l-Artikolu 16 tar-Regolament (KE) Nru648/2004 tal-Parlament Ewropew u tal-Kunsill tal-31 ta' Marzu2004 dwar diterġenti, fir-rigward ta' l-użu tal-fosfati.

(Test b'rilevanza ghaż-ŻEE)

1. INTRODUZZJONI

L-Artikolu 16 tar-Regolament (KE) Nru 648/2004 dwar diterġenti¹ jistipola li “*sat-8 ta' April 2007, il-Kummissjoni għandha tevalwa, tibgħat rapport u, meta jkun iġġustifikat, tippreżenta proposta legiżlattiva dwar l-użu ta' fosfati bil-ħsieb li teliminahom bil-mod il-mod jew li tillimitahom biss għal applikazzjonijiet speċifiċi.*”

1.1. Fosfati fid-diterġenti

Il-fosfati huma wiehed mill-ingredjenti abbondanti l-iktar użati fid-diterġenti domestiċi u industrijali. Il-funzjoni tagħhom hija li jikkumbattu l-għebusija ta' l-ilma sabiex jippermettu tindif effiċienti mid-diterġenti. It-tip ta' fosfat li jintuża l-iktar huwa l-STPP (*sodium tripolyphosphate*, Na₅P₃O₁₀, CAS Nru 7758-29-4, EINECS Nru 231-838-7). Fuq kollox, l-STPP huwa ingredjent effikaċi li għandu l-funzjonijiet li ġejjin:

- Is-sekwestru effiċienti ta' l-imluħ li huma kaġun ta' għebusija (u b'hekk jinżammu fit-taħlil);
- eliminazzjoni u prevenzjoni tal-fibri ta' inkrostazzjoni;
- tishih tal-proċess ta' hasil;
- garrier ta' l-ingredjenti oħrajn tad-diterġenti.

Il-konsum annwali tal-fosfat li fih id-diterġenti fil-25 Stat Membru ta' l-UE huwa madwar 1.8 miljun tonnallata, ċifra ekwivalenti għall-kontenut ta' fosfru ta' madwar 110,000 tonnallata. 90-95% minn dawn jiġu kkonsumati fid-diterġenti ta' hasil ta' hwejjeġ u tal-platti domestiċi. Bħala tqabbil, l-użu tal-fosfati fil-fertilizzanti huwa ekwivalenti għal bejn wiehed u ieħor 1,25 miljun tonnallata ta' fosfru fis-sena.

Ma hemm ebda dubji dwar l-effetti ta' ħsara fuq is-saħħa li huma assoċjati ma' l-użu ta' l-STPP fid-diterġenti. Evidenza xjentifika riċenti²tindika tossiċità akuta baxxa ħafna mill-STPP bl-applikazzjoni ta' ingestjoni jew mal-gilda, filwaqt li ebda effetti mutageniċi jew ġenotossiċi ma ġew osservati.

¹ Ir-Regolament (KE) Nru 648/2004 tal-Parlament Ewropew u tal-Kunsill dwar id-diterġenti, ĠU L104, 8.4.2004, p.1.

² Sodium Tripolyphosphate (STPP) CAS: 7758-29-4 Valutazzjoni tar-Riskji Umani & Ambjentali tal-Prodotti domestiċi għat-tindif Ewropej, HERA (2003)

Il-fosfati huma nutrijenti essenzjali kif jindika l-użu tagħhom fil-fertilizzanti. Il-kwestjoni ewlenija dwar l-użu tal-fosfati fid-diterġenti hija li dan jista' jwassal għal eċċess ta' nutrijenti fl-ambjent akwatiku li, b'hekk, jista' jwassal għall-problemi ta' ewtrofikazzjoni.

L-ewtrofikazzjoni giet iddefinita bħala: *“l-arrikkiment ta' l-ilma permezz tan-nutrijenti speċjalment komposti tan-nitroġenu u l-fosfat, li jikkawżaw it-tkabbir mgħaġġel ta' l-alga u forom iktar kumplessi ta' pjanti li jikkawżaw tfixkil mhux mixtieq fil-bilanċ ta' l-organizmi u tal-kwalità ta' l-ilma kkonċernata”*³.

L-ewtrofikazzjoni huwa fenomenu kumpless li fih il-fosfati għandhom frekwentement iżda mhux dejjem rwol ewlieni. Il-kwestjonijiet li qed jizdiedu dwar il-kontribuzzjoni ta' l-STTP fl-ewtrofikazzjoni wasslu biex f'ċertu pajjiżi javviċinaw lejn diterġenti tal-hasil għall-hwejjeg li huma hielsa mill-fosfati. It-Tabella 1 (Anness) turi l-parti mis-suq korrenti fil-25 Stat Membru ta' l-UE tad-diterġenti li huma hielsa mill-fosfati. Id-diterġenti huma l-iktar skarikati f'kompartiment akwatiċi permezz ta' trattament ta' ilma ta' skart. Il-proporzjoni ta' l-STPP mid-diterġenti li jidhlu fl-ambjent akwatiku tvarja konsiderevolment fl-Istati Membri ta' l-UE skond il-grad ta' trattament terzjarju ta' l-ilma ta' skart. It-trattament terzjarju jiswa ħafna flus u mhux meħtieġ għall-iskariki kollha ta' dranaġġ (fi stabilimenti partikolarment żgħar ma hemmx it-trattament xieraq). Il-fosfat mill-fertilizzanti applikat fuq art agrikola huwa l-iktar assorbit mill-hxejjex, iżda jkun hemm xi nixxa li tispicċa fl-ilma tal-wiċċ. It-tielet sors ewlieni tal-fosfru huwa l-iskart metaboliku uman.

L-alternattiva ewlenija għall-STTP fid-diterġenti tal-hasil tall-hwejjeg, bi porzjoni fis-suq ta' iktar minn 60%, huma ż-żeoliti (l-iktar zeolit A) li, madanakollu, jintużaw flimkien ma' ammonti mizjudi ta' ingredjenti oħrajn, bħalma huma l-*co-builders* u l-bliċ.

Id-diterġenti għall-hasil tal-platti għadhom ibbażati l-iktar fuq il-fosfat. Bl-introduzzjoni tad-diterġenti għall-hasil tal-hwejjeg li huma hielsa mill-fosfat, il-kontribuzzjoni tad-diterġenti tal-hasil tal-pjatti lejn ir-rilaxx tal-fosfat tad-diterġenti żdiedet b'25%.

1.2. Il-leġislazzjoni ta' l-UE fir-rigward ta' l-ewtrofikazzjoni

Ħafna mid-Direttivi ta' l-UE għandhom l-effett li jillimitaw il-konċentrazzjoni tan-nutrijenti fl-ilma tal-wiċċ, u b'hekk jgħinu biex jikkumbattu l-ewtrofikazzjoni :

Id-Direttiva 91/271/KEE li tikkonċerna it-trattament ta' l-ilma ta' skart urban (UWWTD) li skond dan hu meħtieġ trattament terzjarju (li jelimina l-fosfati) fl-impjanti ta' trattament ta' l-ilma li jservu agglomerazzjonijiet ta' iktar minn 10,000 ekwivalenzi ta' popolazzjonijiet, u li jiskarikaw gewwa żoni li huma sensittivi għall-ewtrofikazzjoni;

Id-Direttiva 91/676/KEE⁴ li tikkonċerna l-protezzjoni ta' l-ilma kontra t-tniġġis ikkawżat min-nitrati minn sorsi agrikoli (id-Direttiva tan-Nitrati) li skond din l-Istati Membri huma meħtieġa li jidentifikaw iż-żoni vulnerabbli u jistabbilixxu u jimplimentaw il-programmi ta' azzjoni sabiex inaqqsu t-tniġġis ta' l-ilma minn komposti tan-nitroġenu.

Id-Direttiva 96/61/KE⁵ li tikkonċerna l-prevenzjoni u l-kontroll integrati tat-tniġġis li fihom l-Istati Membri huma meħtieġa li joħorġu permessi għal ċertu istallazzjonijiet industrijali skond

³ Id-Direttiva 91/271/KEE ĠU L135, 30.5.1991, p. 40

⁴ Id-Direttiva 91/676/KEE ĠU L375, 31.12. 1991, p.1

⁵ Id-Direttiva 96/61/KE ĠU L 257, 10.10.1996, p 26

l-aħjar teknika disponibbli (BAT). L-Anness III tad-Direttiva, il-lista indikattiva tas-sustanzi ewlenin tat-tniġġis li għandhom jittiehdu in konsiderazzjoni għall-iffissar tal-valuri ta' limitu għall-emissjonijiet, tinkludi s-sustanzi li jikkontribwixxu għall-ewtrofikazzjoni, partikolarment in-nitrati u l-fosfati.

Id-Direttiva 2000/60/KE⁶, id-Direttiva ta' Qafas dwar l-Ilma (WFD), wasslet għal iktar iffokar tal-mira lejn l-ewtrofikazzjoni u għal avviċinament iktar kumplessiv ta' l-immaniġġjar ta' l-ilma⁷. L-Istati Membri għandhom iġibu fis-seħh programmi ta' miżuri biex jaċċertaw li l-korpi ta' ilma fl-UE jikkonformaw ma' "status li huwa tajjeb" sa l-2015. Fil-każ fejn il-monitoraġġ u l-valutazzjoni tad-WFD juru li l-inputs tal-fosforu qed jikkontribwixxu b'mod sinifikanti għall-ewtrofikazzjoni, l-Istati Membri għandhom jimplimentaw il-miżuri biex jindirizzaw din il-problema.

1.3. Il-leġiżlazzjoni fl-Ewropa li tikkonċerna l-fosfati fid-diterġenti

Filwaqt li ssir armonizzazzjoni fuq livell Ewropew, ir-Regolament tad-Diterġenti jippermetti lill-Istati Membri li jżommu l-miżuri nazzjonali eżistenti, jew li jintroduċu l-godda, sabiex jillimitaw il-kontenut tal-fosfati tad-diterġenti. Madanakollu, kif isir ma' kull miżura nazzjonali li tinsab 'il barra miż-zona armonizzata, l-Istati Membri għandhom jinnotifikaw dwar abbozzi ta' miżuri fi qbil mad-dipożizzjonijiet tad-Direttiva 98/34/KE⁸ u juru li dawn huma ġġustifikati kif ukoll proporzjonati. Id-WFD tista tipprovdi mekkanizmu fejn l-Istati Membri jistgħu juru permezz ta' analiżi tar-riskji (Artikolu 5) u l-istabbiliment ta' programm ta' miżuri li jrendu l-infieq għalihom (Artikolu 11) li r-restrizzjonijiet huma ġġustifikati u proporzjonati.

L-Italja, l-Belġju, ir-Repubblika Ċeka, l-Ġermanja, u l-Olanda adottaw diġà leġiżlazzjoni sabiex inaqqsu jew jipprojbixxu l-fosfati fid-diterġenti bil-ghan li titnaqqas l-ewtrofikazzjoni. L-Iżvezja u Franza habbru reċentament l-intenzjoni tagħhom li jagħmlu l-istess. L-Awstrija, l-Irlanda, d-Danimarka, u l-Finlandja jiddipendu fuq l-impenji voluntarji tal-formulaturi tad-diterġenti biex jabolixxu gradwalment id-diterġenti li huma bbażati fuq il-fosfati. Seba' Stati Membri għandhom biss id-diterġenti li huma hielsa mill-fosfati – ara Tabella 1 fl-Anness. Permezz ta' dan ir-rapport il-Kummissjoni mhux intenzjonata li tivverifika dawn il-miżuri eżistenti.

2. AZZJONI TAL-KUMMISSJONI LI TIVVALUTA L-UŻU TAL-FOSFATI FID-DITERĠENTI

2.1. L-azzjonijiet li ttiehdu qabel l-adozzjoni tar-Regolament (KE) Nru 648/2004

Bhala wahda mill-azzjonijiet ewlenin tagħha fir-rigward tal-fosfati fid-diterġenti, l-Kummissjoni staqsiet konsulent, WRC, biex jinvestiga l-infieq u l-benefiċċji tas-sostituzzjoni tal-fosfat⁹ fid-diterġenti domestiċi b' *builders* ohrajn, u biex tirrakkomanda l-iktar metodi

⁶ Id-Direttiva 2000/60/KE, ĠU L327, 22.12.2000, p.1

⁷ Id-Direttivi 91/271/EEC, 91/767/EEC u 96/61/EC huma "miżuri bażiċi" taht id-WFD u għandhom jiġu kkoordinati u, fejn meħtieġ, ikkumplementati biex jiksibu l-għanijiet mandatorji.

⁸ Id-Direttiva 98/34/KE ĠU L 204, 21.7.1998, p. 37

⁹ Fir-rapporti ambjentali it-terminu "fosfru" jindika l-komposti tal-fosfru b'mod ġenerali.

xierqa ta' tnaqqis tal-koncentrazzjonijiet tal-fosfru fl-ilma tal-wiċċ. L-istudju, ppubblikat f'Ġunju 2002¹⁰, ikkonkluda li:

- Numru ta' pajjizi kellhom suċċess fit-tnaqqis ta' l-ewtrofikazzjoni permezz ta' l-implimentazzjoni ta' miżuri għat-tnaqqis tal-kariku ta' fosfru tagħhom b' 70-90%;
- Projbizzjoni ta' l-użu tad-deterġenti li huma bbażati fuq il-fosfru tista' tikseb tnaqqis fil-kariku ta' fosfru sa 40%, li madanakollu mhux biżżejjed għall-iżolazzjoni biex din twassal għal titjib sostanzjali fl-ewtrofikazzjoni;
- Żeolit A instab li huwa alternattiva xierqa għall-STPP. Ġew osservati differenzi minuri biss bl-STPP fl-infeq għall-produzzjoni globali fit-termini ta' l-enerġija użata u l-ħama li hija prodotta fl-impjanti ta' trattament ta' ilma ta' skart, filwaqt li zeolit A instab li ma kienx tossiku għall-fawna akwatika u għall-bnedmin, u l-manifattura tipproduċi inqas prodotti sekondarji ta' skart tossiċi.

Il-Kumitat Xjentifiku tal-Kummissjoni dwar it-Tossiċità, l-Ekotossiċità u l-Ambjent (SCTEE) ta l-opinjoni¹¹ tiegħu f'Marzu 2003 dwar ir-rapport WRc li identifika numru ta' dgħjufiji, osserva li l-konkluzjonijiet tar-rapport ma kinux sostanzjati b'mod xieraq, u issuggerixxa li reviżjoni tal-letteratura iktar shiħa tista' twassal li jiġu identifikati d-dgħjufiji li għandhom jiġu indirizzati adegwament. Id-dgħjufija ikkonċernat il-valutazzjoni ta' l-impatt ta' l-STPP fuq l-ewtrofikazzjoni, u n-nuqqas ta' għarfien fir-rigward tar-riskji ambjentali li huma assoċjati ma' l-alternattivi għall-STPP, mhux biss għaž-zeolit A iżda wkoll sustanzi oħrajn bħalma huma l-polycarboxylic acids li jintużaw f'kombinazzjoni miegħu.

Is-servizzi tal-Kummissjoni segwew is-suggeriment ta' l-SCTEE u ġabru informazzjoni addizzjonali mil-letteratura, inkluż il-valutazzjoni ta' l-impatt HERA dwar l-STPP u ż-Żeolit A, u talbu reviżjoni tal-kwestjonijiet mill-SCTEE li ma ġewx trattati b'mod xieraq fir-rapport WRc.

Fl-opinjoni tagħha ta' Novembru 2003, l-SCTEE ikkonkludew li:

- Fl-assenza tal-miżuri fit-tnaqqis tal-kontenut ta' l-STPP fid-deterġenti, il-kontribuzzjoni ta' dan is-sors tal-fosfru lejn il-kariku totali ta' fosfru fl-ilma tal-wiċċ jista' jvarja hafna (bejn wiehed u ieħor fil-medda ta' 10 sa 40%) bħala funzjoni ta' l-attivitajiet differenti u l-użu ta' l-art. B'hekk, id-deterġenti ta' l-STPP għandhom jipproduċu żieda sinifikanti ta' kariku ta' fosfru fl-ilma tal-wiċċ u riskju sinifikanti għall-ewtrofikazzjoni f'xi żoni ta' l-UE imkabbra;
- Is-sitwazzjoni preżenti fl-Ewropa inbidlet b'mod sostanzjali meta mqabbla mat-tmeninijiet, minhabba li hafna pajjizi Ewropej ħadu miżuri fit-tnaqqis ta' l-STPP sabiex il-fosfru fid-deterġenti ma jibqax kontributor ewlieni u sorsi oħrajn jikkontribwixxu perċentwal oghla lejn il-kariku globali ta' fosfru;
- Il-kontirbuzzjoni tad-deterġenti li huma bbażati fuq fosfru lejn l-ewtrofikazzjoni hija estremament varjabbli minn pajjiż għall-ieħor kif ukoll f'baċiri idrografiċi differenti bħal funzjoni ta' l-attivitajiet umani u l-użu ta' l-art.

¹⁰ "Fosfati u *builders* tad-deterġenti alternattivi" disponibbli fuq:

http://ec.europa.eu/environment/water/water-urbanwaste/info/docs_en.htm

¹¹ disponibbli fuq: http://ec.europa.eu/health/ph_risk/committees/sct/sct_opinions_en.htm

Fuq kollox, l-SCTEE innota li l-valutazzjoni tar-riskji ta' l-HERA fuq l-STPP ma kinetx indirizzat il-problema ta' l-ewtrofikazzjoni u issuġġerew kif dan jista' l-aħjar isir: Intalbet li ssir ... *valutazzjoni kwantitattiva tal-grad ta' ewtrofikazzjoni ta' l-ilma fl-UE meta mqabbel mal-kariku ta' fosfru minn sorsi differenti, u partikolarment relatata mal-kontribuzzjoni ta' l-STPP tista' ssir fuq bażi ta' l-informazzjoni eżitenti esperimentali u ta' mudellar*” u ... *valutazzjoni fuq paesagġi bl-eżiti probabilistiċi fuq kull xenarju ta' paesagġ*”..

2.2. L-azzjonijiet li nġiebu fis-sehh mill-adozzjoni tar-Regolament (KE) Nru 648/2004

Sar studju ieħor skond l-opinjoni ta' l-SCTEE ta' Novembru 2003 sabiex jinkisbu stimi kwantitattivi ta' l-effetti fuq l-ewtrofikazzjoni fit-tibdil minn diterġenti I huma bbażati fuq fosfat għal dawk hielsa mill-fosfat. L-istudju kien iffinanzjat mill-federazzjoni ta' l-industrija għall-manifatturi tad-diterġenti tal-fosfat, CEEP (Centre Européen d'Etudes des Polyphosphates), u sar minn konsulent, Green Planet Research, f'konsultazzjoni ma' l-organizzazzjoni ta' riċerka, INIA (L-Istitut Nazzjonali Spanjol għall-Agrikoltura u Riċerka u Teknoloġija ta' l-Ikel).

Il-metodoloġija għall-valutazzjoni tar-riskju probabilistika giet żviluppata mill-INIA sa Settembru 2005, u giet irfinata fid-dawl tad-diskussjonijiet ma' grupp ta' 17-il espert dwar l-ewtrofikazzjoni f'*workshop* li sar f'Madrid f'Novembru 2005. Ir-rapport finali li kien intitolat “*Żvilupp tal-Valutazzjoni tar-Riskji Kwantitattiva Ewropea fir-rigward tal-Polifosfati fid-Diterġenti*”¹² gie ppubblikat f'Ottubru 2006 u gie konkluz li:

- riskji addizzjonali relatati ma' l-ewtrofikazzjoni ivarjaw sew f'reġjuni differenti ta' l-UE bħala riżultat tal-fatturi bħalma huma l-karatteristiċi idroloġiċi, d-densità tal-popolazzjoni u l-intensità agrikola;
- fiż-żewġ ekoreġjuni analizzati, jiġifieri (i) l-Atlantiku, il-lagi mhux fondi fit-Tramuntana u fiċ-Ċentru ta' l-Ewropa, u (ii) il-korpi akwatiċi Mediterrani, ir-riskju ta' ewtrofikazzjoni jiżdied b'mod lineari f'konċentrazzjonijiet oġhla ta' fosfru;
- id-differenza bejn ir-riskju totali ta' ewtrofikazzjoni u riskju mingħajr diterġenti li huma bbażati fuq fosfati hija tipikament bejn wiehed u ieħor ta' 2-8% ibbażata fuq il-valutazzjoni ta' l-effett tal-Mediterran, u madwar 0.4-2% bbażata fuq il-valutazzjoni ta' l-effetti fuq postijiet mhux fondi fl-Atlantiku, fit-Tramuntana u fiċ-Ċentru.

Intalab li jsir studju ieħor mill-RPA (Risk & Policy Analysts Ltd) biex jikkompletaw in-nuqqasijiet ta' informazzjoni fir-rigward ta' l-użu, l-proprjetajiet u l-valutazzjoni ta' l-impatt ambjentali ta' ingredjenti organiċi tad-diterġenti li mhumiex *surfactant*.

L-istudju wera li uħud mill-*co-builders* li kienu meħtieġa għad-diterġenti li huma bbażati fuq iż-żeolit jintużaw ukoll fid-diterġenti li huma bbażati fuq l-STPP, minkejja li dawn jiġu f'konċentrazzjonijiet iżgħar Tibdila lejn diterġenti li huma bbażati fuq iż-żeoliti għandha b'hekk mhux neċessarjament tintroduċi numru ikbar ta' sustanzi li jissejġu *cobuilders* fl-ambjent, iżda jistgħu jiżdiedu l-konċentrazzjonijiet.

¹² disponibbli fuq: http://ec.europa.eu/enterprise/chemicals/legislation/detergents/index_en.htm.

Il-*polycarboxylates* u l-*phosphonates* ġew identifikati bħala żewġ gruppi ta' *co-builders* li ma jibbijodegradawx mill-ewwel fl-ambjent. It-tossiċità u l-ekotossiċità tal-*polycarboxylates* hija baxxa u mhumiex ikkunsidrati li huma ta' ħsara. B'kuntrast, it-tossiċità ta' uħud mill-*phosphonates*, per eżempju l-Hydroxyethane-1,1-diphosphonic acid (HEDP) u l-mluħ tiegħu, jistgħu jikkawżaw xi dubju. Madanakollu, kien hemm nuqqas ta' data ta' monitoraġġ ambjentali għal din is-sustanza, u r-riskju ambjentali ma setax jiġi vvalutat.

It-tieni parti ta' l-istudju mmira lejn il-kumplementazzjoni ta' l-istudju ta' l-ewrofikazzjoni ta' l-INIA/CEEP billi jivvaluta l-ispejjeż globali u l-benefiċċji ta' trasferiment mill-STPP lejn iż-żeoliti fid-diterġenti inklużi r-riskji sanitarji u ambjentali, it-tnaqqis fl-ispejjeż għall-awtoritajiet fuq impjanti ta' trattament terzjarju ta' impjanti ta' ilma ta' skart, u żdieda fl-ispejjeż għall-manifatturi fir-riformular tad-diterġenti.

*Ir-rapport*¹³ intitolat "*Ingredjenti li mhumiex surfactant u diterġenti li huma bbażati fuq iż-żeoliti*", li twassal f'Ġunju 2006, irrakkomanda li:

- l-industrija tad-diterġenti għandha tiġi inkuraġġata li tiżviluppa diterġenti li huma ħielsa mid-diterġenti għall-magni li jahslu l-platti;
- għandhom isiru diskussjonijiet ma' l-industrija tad-diterġenti sabiex jiftehmu fuq data (dwar proprjetajiet, saħħa u effetti ambjentali) li tista' tingabar u tiġi ppubblikata għall-ingredjenti varji ta' *polymers*;
- l-użu ta' diterġenti li huma ħielsa mill-fosfati għandu jiġi inkuraġġat sakemm jista' jintwera li l-ebda ingredjent ma jippreżenta riskju għas-saħħa tal-bniedem jew għall-ambjent.

Il-benefiċċju ewlieni ta' moviment lejn diterġenti li huma ħielsa mill-fosfati huwa t-tnaqqis tal-kariku ta' fosfat li, b'hekk, jista' jnaqqas il-problemi ta' ewtrofikazzjoni. F'termini kwalitattivi, l-ikbar benefiċċji għandhom isehħu fil-pajjiżi fejn:

- ikun hemm użu kbir ta' diterġenti tal-fosfat;
- proviżjoni baxxa ta' trattament terzjarju ta' ilma ta' l-iskart u
- problemi ta' ewtrofikazzjoni

Bl-applikar ta' fatturi ta' tweżin ma dawn il-kriterji, indikatur singolu għal kull pajjiż ġie dderivat dwar il-benefiċċji potenzjali ta' avviċinament lejn diterġenti li huma ħielsa mill-fosfat - ara t-Tabella 2 (Anness). Analizi li hija pjuttost simplistika turi li l-benefiċċji potenzjali ta' movement lejn diterġenti li huma ħielsa mill-fosfati ivarjaw b'mod sinifikanti minn pajjiż għall-iehor.

L-ispejjeż li huma assoċjati ma' dan l-avviċinament lejn diterġenti li huma bbażati fuq iż-żeoliti jinkludu:

- Tfixkil tal-katina ta' proviżjoni ta' fosfati. Sitt manifatturi ta' l-UE għall-STPP se jiġu affetwati b'mod sinifikanti.

¹³ disponibbli fuq: http://ec.europa.eu/enterprise/chemicals/legislation/detergents/index_en.htm.

- Hemm htieġa ta' formulaturi għad-diterġenti biex jirriformulaw/ibiddlu l-marka tad-diterġent (iktar kumplessa u diffiċli għall-formulaturi żgħar) bi spiża medja ta' 20,000 € għal kull formulazzjoni.
- Żieda potenzjali fir-riskji fil-bnedmin u/jew l-ambjent. L-ispejjeż addizzjonali tat-testjar minhabba l-htieġa ta' iktar valutazzjoni tar-riskji.

il-Grupp ta' Xogħol dwar id-Diterġenti iddiskuta rapporti f'Novembru 2006 u sab li r-rapport RPA ipprova informazzjoni utli dwar l-ispejjeż u l-benefiċċji ta' avviċinament lejn diterġenti li huma hielsa mill-fosfati.

Fir-rigward tar-rapport INIA, ġie nnotat b'mod partikolari li:

- d-data użata għall-immudellar kienet pjuttist limitata u li r-riżultat kienu disponibbli għal żewġ xenarji ġeografici ġeneriċi;
- l-imudellar kien limitat għall-baċiri tax-xmajjar (u l-lagi) filwaqt li l-ewtrofikazzjoni fl-UE hija problema wkoll fl-ambjenti kostali u tal-baħar, pereżempju fil-Baltiku, fil-Baħar tat-Tramuntana, fil-Baħar l-Iswed u fil-Baħar Adrijatiku.
- *Il-proġett korrenti MARE/HELCOM għall-Baltiku u l-proġett UNDP-GEF għall-baċir tad-Danubju għandhom ukoll jiġu kkunsidrati qabel ma jiġu mfassla l-konklużjonijiet finali dwar l-ewtrofikazzjoni mid-diterġenti li huma bbażati fuq fosfati fl-UE.*

Il-Proġett Reġjunali tad-Danubju UNDP-GEF iffinanzjat min-Nazzjonijiet Uniti għas-Servizzi tal-Proġetti (UNOPS) fl-iżvilupp ta' rakkomandazzjonijiet tal-fosfru fid-diterġenti fil-Baċir tad-Danubju, iġġenera data dettaljata dwar il-konċentrazzjonijiet tal-fosfru u ta' l-ewtrofikazzjoni fid-Danubju. Ir-rapport finali¹⁴ jikkonkludi li:

"Filwaqt li huwa rikonoxxut li azzjonijiet oħra, bħalma huwa l-ġbir aħjar ta' ilma ta' skart urban u t-trattament tiegħu, kif ukoll 'prattiki agrikoli tajbin' huma neċessarji bħal azzjonijiet kumplimentarji, l-istudju wera biċ-ċar li kien hemm ambitu wiesa' sew għall-kontribuzzjoni ta' riżoluzzjoni b'suċċess tal-problema ta' ewtrofikazzjoni, bis-sostituzzjoni tad-diterġenti li huma tal-fosfat bid-diterġenti hielsa mill-fosfati, b'hekk jitnaqqas il-piż totali tal-fosfati".

Il-politika ta' rakkomandazzjoni lill-pajjiżi tal-Baċir tax-Xmara Danubju għandha għalhekk tanticiġpa l-leġiżlazzjoni nazzjonali u/jew iktar ftehim voluntarju biex tissostitwixxi d-diterġenti li huma bbażati fuq fosfati għall-protezzjoni tad-Danubju u tal-Baħar l-Iswed mill-ewtrofikazzjoni filwaqt li jinħareġ l-eżitu tal-valutazzjoni mill-Kummissjoni dwar il-htieġa ta' miżuri fuq livell ta' l-UE. Dan reġa' tqajjem fl-aħħar Laqgħa ta' Livell Għoli tas-16 –il Pajjiż tad-Danubju u tal-Baħar l-Iswed u l-Kummissjoni Ewropea fid-Dikjarazzjoni dwar il-Protezzjoni ta' l-Ilma¹⁵. Fl-assenza ta' azzjoni Komunitarja armonizzata, dan l-avviċinament jidher li huwa wiehed iġġustifikat u proporzjonat.

¹⁴ Ir-rapport ta' l-UNDP/GEF fuq ix-Xmara tad-Danubju huwa disponibbli fuq: http://www.undp-drp.org/drpa/activities_1-8_detergents.html

¹⁵ http://www.icpdr.org/icpdr-pages/water_protection_declaration.htm

2.3. Azzjonijiet li għadhom korrenti f'April 2007

2.3.1. *Aktar valutazzjoni mis-SCHER*

L-aħħar rapporti RPA u INIA tressqu lill-Kumitat Xjentifiku tar-Riskji tas-Saħħa u Ambjentali (SCHER) f'Novembru 2006 għal opinjoni.

Il-mandat talab lis-SCHER biex jivvaluta l-kwalità xjentifika globali tar-rapporti u jikkummenta dwar il-metodoloġija tagħhom u l-assunzjonijiet li ntużaw, partikolarment:

- il-kwalità tal-mudell kunċettwali;
- l-akkuratezza u l-validità ta' l-istimi, r-riżultati u l-konklużjonijiet;
- jekk l-użu tal-fosfati fid-deterġenti jikkontribwixxi b'mod sinifikanti lejn l-ewtrofikazzjoni fuq livell ta' l-UE.

Fir-rigward tar-rapport RPA, SCHER gie mistoqsi jagħti opinjoni dwar:

- jekk avviċinament lejn deterġenti li huma ħielsa mill-fosfati għandhomx iżidu r-riskji għas-saħħa u għall-ambjent;
- ir-riskji assoċjati mal-*co-builders*, inklużi l-*polycarboxylates* u l-*phosphonates*.

Twaqqfu żewġ gruppi ta' xogħol u hemm opinjoni li hija mistennija tinhareg qabel l-aħħar ta' Mejju 2007.

2.3.2. *Attivitajiet tal-Kummissjoni skond id-Direttiva ta' Qafas għall-Ilma*

Id-WFD tehtieg li l-Istati Membri jiksbu stat tajjeb ekoloġiku u kimiku ta' l-ilma tal-wiċċ sa l-2015. Id-Dokument ta' Gwida¹⁶ jipprovdni metodoloġija armonizzata għall-valutazzjoni tar-riskju għall-ewtrofikazzjoni fil-kuntest tal-politika ta' l-UE. L-Istati Membri kollha irrivedew l-impatt ambjentali ta' l-attività tal-bniedem fuq l-istat ta' l-ilma tal-wiċċ u l-ilma tal-pjan u rrappurtaw lill-Kummissjoni fl-2005¹⁷. Ir-rapporti juru li l-ewtrofikazzjoni għadha problema ewlenija u li f'haġna baċiri ta' l-ilma, t-tniġġis mill-fosfru jorigina minn numru ta' sorsi differenti. L-Istati Membri għandhom ihejju programm ta' miżuri sa Diċembru 2009 sabiex jiksbu l-għanijiet tagħhom tad-WFD li jistghu jinkludu, fejn ikun iġġustifikat, ftehim mandatorju jew voluntarju biex jillimitaw il-fosfati fid-deterġenti. Skond id-WFD, tali miżuri għandhom ikunu effettivi fl-infieq involut u proporzjonati.

Kull proċess ta' interkalibrazzjoni għaddej bħalissa sabiex l-interpretazzjoni ta' 'stat ekoloġiku tajjeb' fl-Istati Membri kolla tkun waħda komparabbli u konsistenti mad-definizzjonijiet tad-WFD u b'hekk jiġu armonizzati l-proċeduri ta' valutazzjoni fl-osservanza tar-riskju ta' ewtrofikazzjoni. Ix-xogħol għadu għaddej biex jiġu stabbiliti l-fruntieri ta' 'stat ekoloġiku tajjeb' applikabbli għas-sistemi kollha tal-klassifikazzjonijiet nazzjonali.

¹⁶ disponibbli fuq:
http://forum.europa.eu.int/Public/irc/env/wfd/library?l=/framework_directive/thematic_documents/13_eutrophication

¹⁷ Ir-rapporti WFD huma disponibbli fuq:
http://forum.europa.eu.int/Public/irc/env/wfd/library?l=/framework_directive/implementation_documents_1&vm=detailed&sb=Title

L-eżerċizzju ta' interkalibrazzjoni għandu jagħmel użu minn eluf ta' settijiet ta' data minn mhux inqas minn 1500 sit ta' monitoraġġ rappreżentattivi (Deċiżjoni tal-Kummissjoni 2005/646/KE¹⁸) madwar l-Ewropa kollha.

Il-Kummissjoni bħalissa qed tipprepara Deċiżjoni dwar l-ippubblikar tar-riżultati dwar l-eżerċizzju ta' l-interkalibrazzjoni li għandu jiġi adottat fl-aħħar ta' l-2007 fi qbil ma' l-Artikolu 21 tad-Direttiva 2000/60/KE.

2.3.3. *Il-proġett MARE/HELCOM fiż-żona tal-Baħar Baltiku*

Il-proġett jivvaluta għażliet politiċi varji (inkluż l-użu "tad-diterġenti li huma hielsa mill-fosfati") sabiex tittejjeb il-kwalità ta' l-ilma fiż-Żona tal-Baħar Baltiku. Xenarju li fih diterġenti li huma hielsa mill-fosfat jintużaw fil-pajjiżi kollha tal-Baltiku filwaqt li jinżammu t-trattamenti ta' l-ilma ta' skart fuq l-istess livell kif kien fis-sena 2000 juri inqas titjib minn xenarju li fih l-użu ta' diterġenti bbażati fuq il-fosfat huwa miżmum iżda l-ilma ta' skart jitjeb skond id-Direttiva dwar Trattament ta' Ilma ta' Skart Urban. Kombinazzjoni ta' trattament aħjar ta' l-ilma ta' skart flimkien ma l-użu ta' diterġenti li huma hielsa mill-fosfati għandu jnaqqas il-kariku tan-nutrijenti u b'hekk isahha l-ambjent tal-baħar iktar minn kwalunkwe wiehed minn dawn il-miżuri li jintużaw waħedhom.

3. SOMMARJU U KONKLUŻJONIJIET

Il-Kummissjoni hadet numru ta' passi sinifikanti fl-istabbiliment ta' bazi ta' għarfien mehtieg biex tivvaluta l-impatt mill-użu tal-fosfati fid-diterġenti fir-rigward ta' l-ewtrofikazzjoni, kif inhu mehtieg mill-Artikolu 16(1) tar-Regolament 648/2004.

Fuq riżultati ta' studju preċedenti dwar l-impatt tal-fosfati li jinsabu fid-diterġenti fir-rigward ta' l-ewtrofikazzjoni mid-WRC fl-2002, u skond opinjonijiet mill-Kumitat Xjentifiku tal-Kummissjoni f'Marzu u f'Novembru 2003, żewġ studji oħrajn ingiebu fis-sehh biex jikkompletaw in-nuqqasijiet ta' data identifikati fl-opinjonijiet tal-Kumitat. Ir-riżultati ta' dawn iż-żewġ studji oħrajn ġew diskussi mid-delegati mill-Istati Membri u mill-industrija f'laqgħa mal-Grupp ta' Xogħol tad-Diterġenti f'Novembru 2006 u b'hekk ġew imressqa lil-Kumitat Xjentifiku tal-Kummissjoni għal opinjoni, li hija bħalissa pendent.

Skond rapporti mressqa fil-kuntest tad-WFD, l-ewtrofikazzjoni tibqa' waħda mir-riskji l-iktar importanti għall-ilma helu u dak tal-baħar. Inkiseb titjib sinifikanti fil-konoxxenza f'dawn l-aħħar snin. Madankollu, f'April 2007 l-istat tal-konoxxenza li jikkonċerna l-ewtrofikazzjoni għadu fl-iżvilupp rapidu, u data addizzjonali estensiva dwar il-valutazzjoni tal-kwalità ta' l-ilma fl-UE hija mistennija fil-futur qrib permezz ta' eżerċizzji ta' interkalibrazzjoni tad-Direttiva ta' Qafas dwar l-Ilma.

Deċiżjoni dwar jekk ir-restrizzjonijiet tad-diterġenti tal-fosfati huma ġġustifikati jew le fuq livell ta' l-UE se tittiehed la darba tigi akkwistata evidienza suffiċenti u għażliet politiċi varji jiġu vvalutati f'konsultazzjoni mal-Grupp ta' Xogħol tad-Diterġenti. Partikolarment, ġustifikazzjoni tal-miżuri armonizzati għandhom jistennaw l-eżitu ta' l-opinjoni tal-Kumitat Xjentifiku tal-Kummissjoni dwar studji li ġew kompletati diġà. Il-Kummissjoni għandha tagħti bidu għall-valutazzjoni ta' l-impatt fl-2007 bil-għan li dan jiġi konkluż fl-2008, jekk ikun possibbli, skond l-opinjoni li jmiss tal-Kumitat Xjentifiku u l-ammont ta' kwestjonijiet

¹⁸ Id-Deċiżjoni tal-Kummissjoni 2005/646/KE, ĠU L 243, 17.9.2005, p. 1.

mhux indirizzati li jigu identifikati. . Il-Kummissjoni għandha tippreżenta proposta leġislattiva mingħajr dewmien la darba tittiehed deċiżjoni li l-gustifikazzjonijiet huma ggustifikati.

Sa ma tittiehed deċiżjoni, il-Kummissjoni terga' tghid li l-Istati Membri jistgħu jipproċedu b'miżuri li jissostitwixxu d-diterġenti li huma bbażati fuq fosfati fejn dan jista' jigi ggustifikat fuq bażi ambjentali (eż fuq bażi tad-WFD). L-Istati Membri li jixtiequ jintroduċu Regolamenti tekniċi li jaqgħu taħt id-Direttiva 98/34/KE għandhom jinnotifikaw lill-Kummissjoni u jiġġustifikaw li dawn il-miżuri huma f'konformità mal-kondizzjonijiet tad-Direttiva.

ANNEX

Tabella-1 Limitu sa fejn il-25 Stat Membru ta' l-UE huma Hiesla mill-Fosfat* fid-deterġenti għall-hasil tal-hwejjeg		
<i>Stat Membru</i>	<i>Popolazzjoni (miljuni)</i>	<i>% Hiesla mill-fosfat</i>
Il-Belġju	10.4	100
Ir-Repubblika Ċeka	10.2	35
Id-Danimarka	5.4	80
Il-Ġermanja	82.5	100
L-Estonja	1.3	20
Il-Greċja	11.0	50
Franza	59.9	50
L-Irlanda	4.0	100
L-Italja	57.8	100
Ċipru	0.7	20
Il-Latvja	2.3	20
Il-Litwanja	3.4	20
Il-Lussemburgu	0.4	100
L-Ungerija	10.1	30
Malta	0.4	20
L-Olanda	16.2	100
L-Awstrija	8.1	100
Il-Polonja	38.2	15
Il-Portugall	10.4	30
Is-Slovenja	2.0	95
Slovakkja	5.4	20
Spanja	42.2	40
Il-Finlandja	5.2	90
L-Iżvezja	9.0	85
Ir-Renju Unit	59.5	55
EU-25	456.0	66

* It-terminu “hiesla mill-fosfat” jindika konformità mal-leġislazzjoni nazzjonali li jillimita l-kontenut tal-fosfat (mhux neċessarjament zero)

(RPA Rapport 2006, <http://ec.europa.eu/enterprise/chemicals/legislation/detergents>)

Tabella-2 Benefiċċji ta' Avviċinament lejn Diterġenti li huma Hielsa mill-Fosfati		
Riżultat	Deskrizzjoni	L-Istati Membri
>10	<i>Benefiċċji Massimi</i>	Ir-Repubblika Ċeka, il-Polonja, Spanja, il-Latvja, il-Litwanja, il-Portugall, is-Slovakkja
5-10	<i>Xi Benefiċċji</i>	Il-Greċja, Ċipru, l-Estonja, ir-renju Unit, il-Lussemburgu, l-Ungerija, il-Belġju, Franza
1-5	<i>Ftit Benefiċċji</i>	Id-Danimarka, il-Finlandja, l-Awstrija, l-Iżvezja, l-Irlanda, is-Slovenja, l-Italja, l-Olanda, l-Ġermanja
0	<i>Ebda Benefiċċju</i>	Malta

Indikatur ta' riżultat li bih pajjiż ta' l-UE għandu jibbenefika l-iktar minn avviċinament lejn diterġenti li huma hielsa mill-fosfati bbażat fuq tliet fatturi: (1) konsum ta' kull sena *per kapita* ta' diterġent tal-fosfat (2) perċentwal tal-popolazzjoni pprovduta bit-trattament terzjarju ta' l-ilma (3) limitu ta' dubju dwar ewtrofikazzjoni

(RPA Report 2006, <http://ec.europa.eu/enterprise/chemicals/legislation/detergents>)